



BANK ĊENTRALI EWROPEW

OPINJONI TAL-BANK ĊENTRALI EWROPEW

ta' l-4 ta' Frar, 2005

fuq it-talba tal-Kunsill ta' l-Unjoni Ewropea

dwar proposta għal direttiva tal-Parlament Ewropew u tal-Kunsill dwar il-prevenzjoni ta' l-użu tas-sistema finanzjarja għall-iskop tal-ħasil tal-flus, inkluż l-iffinanzjar tat-terroriżmu

(CON/2005/2)

1. Fit-22 ta' Ottubru 2004, il-Bank Ċentrali Ewropew (BĊE) irċieva talba mill-Kunsill ta' l-Unjoni Ewropea għal opinjoni dwar proposta għal direttiva tal-Parlament Ewropew u tal-Kunsill dwar il-prevenzjoni ta' l-użu tas-sistema finanzjarja għall-iskop tal-ħasil tal-flus, inkluż l-iffinanzjar tat-terroriżmu (minn issa 'l quddiem 'id-direttiva proposta').
2. Il-kompetenza tal-BĊE li jagħti opinjoni hija bbażata skond l-ewwel subinċiż ta' l-Artiklu 105(4) tat-Trattat li jwaqqaf il-Komunita` Ewropea, li jstabilixxi li l-BĊE għandu jkun ikkonsultat dwar kwalunkwe att tal-Komunita` propost fil-qasam tal-kompetenza tiegħu. Il-kompetenza tal-BĊE li jagħti opinjoni hija bbażata wkoll skond l-Artiklu 105(5) tat-Trattat, billi d-direttiva proposta titratta waħda mill-hidmiet tas-Sistema Ewropea tal-Banek Ċentrali (SEBĊ), jiġifieri li tikkontribwixxi għat-twettiq bla xkiel tal-politika segwita mill-awtoritajiet kompetenti, dwar is-superviżjoni prudenti ta' l-istituzzjonijiet ta' kreditu u dwar l-istabbilita` tas-sistema finanzjarja. Barra minn dan, il-kompetenza tal-BĊE li jagħti opinjoni hija bbażata skond l-Artiklu 105(2) u 106(1) tat-Trattat u l-Artikli 16 sa 18 u 21 sa 23 ta' l-iStatut tas-Sistema Ewropea tal-Banek Ċentrali u tal-Bank Ċentrali Ewropew, billi d-direttiva proposta tinkludi dispożizzjonijiet li għandhom implikazzjonijiet għal ċerti hidmiet tas-SEBĊ. Skond l-ewwel sentenza ta' l-Artiklu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.
3. Din l-opinjoni hija bbażata skond il-verżjoni tad-direttiva proposta li dwarha l-BĊE kien ikkonsultat, jiġifieri l-verżjoni tat-13 ta' Ottubru, 2004. Il-BĊE jinnota li taħt il-Presidenza Olandiża ġew miżjuda aktar dettalji, imma għal raġunijiet ta' ċarezza se joqgħod lura milli jikkummenta f'din l-opinjoni dwar kwalunkwe verżjoni tad-direttiva proposta li tista' tohroġ wara.
4. L-għan ewlieni tad-direttiva proposta huwa li jiżgura implimentazzjoni u applikazzjoni kkoordinata fost l-iStati Membri ta' l-Erbgħin Rakkomandazzjoni riveduti tal-Grupp għal Azzjoni Finanzjarja Internazzjonali (minn issa 'l quddiem l-'FATF'). Ir-riżultat tar-reviżjoni ta' l-Erbgħin Rakkomandazzjoni ta' l-FATF, li kienet tlestiet f'Ġunju 2003, huwa qafas imtejjeb u aktar komprensiv ta' standards internazzjonali għall-issalvagwardjar ta' l-integrita` tas-sistema

finanzjarja. B'mod partikolari, l-iskop ta' l-applikazzjoni ta' l-Erbghin Rakkomandazzjoni kien estiz mill-qasam tal-hasil tal-flus biex ikopri wkoll l-iffinanzjar tat-terrorizmu. Fuq dan l-isfond, id-direttiva proposta se tipprovdi lis-suq wahdieni b'qafas legali mtejjeb u konsistenti biex jiġġieled il-hasil tal-flus u l-iffinanzjar tat-terrorizmu. B'mod partikolari, *inter alia*, huwa propost li: (a) tinkludi l-iffinanzjar tat-terrorizmu fi ħdan il-kunċett tal-hasil tal-flus; (b) temenda d-definizzjoni ta' 'reat serju' fid-direttiva preżenti dwar il-hasil tal-flus¹ (minn issa 'l quddiem 'id-Direttiva preżenti dwar il-Hasil tal-Flus'); (ċ) testendi l-firxa ta' persuni u istituzzjonijiet suġġetti għad-Direttiva preżenti dwar il-Hasil tal-Flus biex tkopri, *inter alia*, dawk li jipprovdu servizzi ta' *trust* u servizzi tal-kumpaniji w intermedjarji ta' l-assigurazzjoni (meta dawn jaġixxu dwar assigurazzjoni fuq il-hajja u assigurazzjoni ohra relatata ma' l-investment), fiż-żewġ każijiet sakemm ma jkunux koperti bid-Direttiva preżenti dwar il-Hasil tal-Flus; (d) twessa' l-iskop ta' l-applikazzjoni tal-proċeduri dwar il-viġilanza fir-rigward tal-klijent u l-obbligi taż-żamma tar-rekords għal ferġhat u sussidjarji fil-propjeta' tal-maġġoranza f'pajjiżi terzi ta' l-istituzzjonijiet koperti bid-Direttiva preżenti dwar il-Hasil tal-Flus; (e) tipprojbixxi b'mod ċar l-istituzzjonijiet ta' kreditu u dawk finanzjarji milli jzommu kontijiet anonimi, kotba tal-banek anonimi jew kontijiet f'ismijiet fittizji; (f) tipprojbixxi b'mod ċar l-istituzzjonijiet ta' kreditu milli jidhlu f'relazzjonijiet ta' kummerċ bankarju korrispondenti ma' banek fittizji; (g) tistabbilixxi obbligi aktar dettaljati dwar 'kun af il-klijent tiegħek' għall-istituzzjonijiet u persuni suġġetti għad-direttiva proposta, partikolarment f'sitwazzjonijiet fejn hemm riskju oghla ta' hasil ta' flus, inklużi relazzjonijiet internazzjonali ta' kummerċ bankarju korrispondenti; (h) thalli lill-iStati Membri japplikaw proċeduri ssimplifikati dwar il-viġilanza f'każijiet fejn ikun hemm riskju żgħir ta' hasil tal-flus (il-Kummissjoni, assistita minn Kumitat dwar il-Prevenzjoni tal-Hasil tal-Flus, hija awtorizzata biex tadotta miżuri ta' implimentazzjoni dwar il-kriterji li jiddeterminaw meta r-riskju tal-hasil tal-flus huwiex żgħir jew kbir); (i) salvi ċerti kundizzjonijiet, tipprovdi għall-gharfien reċiproku tal-proċeduri dwar il-viġilanza fir-rigward tal-klijent imwettqa minn partijiet terzi fi Stati Membri ohra; (j) titlob lill-iStati Membri biex jistabbilixxu taqsimiet ta' intelligenza finanzjarja biex jiġġieldu b'mod effettiv il-hasil tal-flus u l-iffinanzjar tat-terrorizmu; u (k) titlob lill-iStati Membri biex jistabbilixxu sistema ta' liċenzjar jew ta' registrazzjoni għall-uffiċċji tal-bdil tal-valuti, kif ukoll għal dawk li jipprovdu servizzi ta' *trust* u servizzi tal-kumpaniji. Il-BĊE jinnota wkoll li d-direttiva proposta tistabbilixxi li, fir-rigward tas-servizz tat-trasmissjoni tal-flus, għandhom japplikaw id-dispożizzjonijiet speċjali dwar l-identifikazzjoni tal-klijent, li se jkunu stabbiliti fil-proposta tal-Kummissjoni - li għadha ma ġietx ppubblikata - għal regolament tal-Parlament

¹ Id-Direttiva 91/308/KEE tal-Kunsill ta' l-10 ta' Ġunju, 1991, dwar il-prevenzjoni ta' l-użu tas-sistema finanzjarja għall-iskop tal-hasil tal-flus (ĠU L 166, 28.6.1991, pġ. 77). Direttiva kif l-ahhar emendata bid-Direttiva 2001/97/KE (ĠU L 344, 28.12.2001, pġ. 76).

Ewropew u tal-Kunsill dwar dik l-informazzjoni fir-rigward tal-pagatur, ipprovduta flimkien mat-trasferimenti ta' fondi.²

5. Fuq nota ġenerali, il-BĊE ifakkar li l-impenn ta' l-Ewrosistema hu li 'tagħmel dak kollu fi hdan is-setgħa tagħha biex tikkontribwixxi għall-adozzjoni, l-implimentazzjoni u l-eżekuzzjoni ta' miżuri kontra l-użu tas-sistema finanzjarja għal attivitajiet terroristiċi', kif imfisser fl-istqarrija pubblika ta' l-1 ta' Ottubru, 2001, tal-Kunsill Governattiv tal-BĊE, magħmula bhala konsegwenza ta' l-attakki terroristiċi fl-iStati Uniti fil-11 ta' Settembru, 2001. Fuq dan l-isfond ġenerali, il-BĊE jilqa' bil-qawwi d-direttiva proposta minhabba li hija ssawwar pass importanti lejn it-titjib tal-qafas legali tal-Komunita' fil-protezzjoni ta' l-integrita' tas-sistema finanzjarja, meta wiehed iqis l-isfidi li l-iżviluppi fil-hasil tal-flus u fl-attivitajiet ta' l-iffinanzjar tat-terroriżmu jgħibu magħhom. Il-BĊE jilqa' wkoll id-direttiva proposta billi hi tiffacilita l-implimentazzjoni u l-applikazzjoni kkoordinati ta' l-Erbgħin Rakkomandazzjoni ta' l-FATF fost l-iStati Membri, b'hekk tikkontribwixxi għall-konverġenza tal-prattici f'dan il-qasam. Din l-applikazzjoni kkoordinata tgħin ukoll biex tinzamm *level playing field* fost l-istituzzjonijiet ta' kreditu u dawk finanzjarji ta' l-UE. Il-BĊE jilqa' wkoll l-Artikli 37 u 38 tad-direttiva proposta, li jistenna li l-Kummissjoni tadotta miżuri ta' implimentazzjoni, bl-assistenza tal-Kumitat imsemmi hawn fuq, biex tikkunsidra żviluppi tekniċi fil-ġlieda kontra l-hasil tal-flus u biex tiżgura applikazzjoni uniformi tad-direttiva proposta. Dawn l-artikli għandhom jiżguraw li l-qafas fid-direttiva proposta jibqa' aġġornat u għalhekk effettiv. Barra min dan, dawn l-artikli għandhom jikkontribwixxu għall-applikazzjoni armonizzata tad-direttiva proposta mill-awtoritajiet kompetenti. Kif innutat f'*recital 2* tad-direttiva proposta, azzjoni tal-Komunita' f'dan il-qasam hija meħtieġa 'sabiex tevita li Stati Membri jadottaw miżuri biex jipproteġu s-sistemi finanzjarji tagħhom, liema miżuri jistgħu jkunu inkonsistenti mal-mod kif is-suq intern jaħdem'.
6. Il-BĊE jinnota li l-applikazzjoni ta' l-Artikli 7 u 30 (li jkopru rispettivament l-obbligi ta' viġilanza fir-rigward tal-klijent u l-proċeduri interni) għall-istituzzjonijiet ta' kreditu u istituzzjonijiet finanzjarji ohra se tirrizulta f'titjib sostanzjali ta' l-obbligi dwar is-superviżjoni prudenti. Dawn id-diżpożizzjonijiet huma konformi mar-rakkomandazzjonijiet tal-Kumitat ta' Bażel dwar is-Superviżjoni tal-Kummerċ Bankarju dwar il-Viġilanza fir-rigward tal-klijent għall-banek,³ li jindirizzaw din il-kwistjoni minn perspettiva differenti; fis-sens li l-għan tagħhom hu li jnaqqsu r-riskji operattivi u ta' reputazzjoni għall-banek. Il-BĊE jilqa' dawn l-obbligi mtejba tad-direttiva proposta, billi huma konsistenti ma' l-aħjar Prattika aċċettata internazzjonalment. Il-BĊE jinnota wkoll li huwa importanti li fit-traspożizzjoni nazzjonali tad-direttiva proposta, tiġi żgurata l-konsistenza bejn dawn il-proċeduri u l-miżuri nazzjonali li jimplementaw l-*acquis communautaire*

² L-Implimentazzjoni tar-Rakkomandazzjoni Speċjali VII (dwar it-trasferimenti ta' flus b'mod elettroniku) tar-Rakkomandazzjonijiet Speċjali ta' l-FATF dwar l-Iffinanzjar tat-Terroriżmu.

³ Il-Kumitat ta' Bażel dwar is-Superviżjoni tal-Kummerċ Bankarju, 'Il-Viġilanza fir-rigward tal-klijent għall-banek', Bank għall-Hlasijiet Internazzjonali, Ottubru 2001.

fil-qasam tas-supervizjoni prudenti ta' l-istituzzjonijiet ta' kreditu u ta' istituzzjonijiet finanzjarji oħra, notevolment fir-rigward tas-supervizjoni ta' gruppi bankarji u finanzjarji. Għal dan il-għan, l-applikazzjoni konsistenti u kkoordinata ta' l-obbligi dwar il-vigilanza fir-rigward tal-klijent mill-awtoritajiet kompetenti, għandha tiffittex, u se tkun ta' rilevanza partikolari f'leġiżlazzjoni fejn l-infurzar tal-konformita' ma' l-istandards dwar il-vigilanza fir-rigward tal-klijent huwa fdat lil awtoritajiet oħra minbarra r-regolatur prudenti għall-banek. Il-konsistenza u l-koordinazzjoni għandhom inaqqsu wkoll il-piż tal-konformita' regolatorja f'livell internazzjonali. B' mod partikolari, il-BĊE josserva li l-konformita' ma' l-obbligi dwar il-vigilanza fir-rigward tal-klijent hija marbuta wkoll mar-riskju operattiv, li huwa ttrattat fil-proposta għall-ibbozzar mill-ġdid tad-Direttiva kkonsolidata dwar il-Kummerċ Bankarju u d-Direttiva dwar l-Adegwatezza tal-Kapital⁴. Din ir-rabta toħroġ mill-fatt li t-telf li jirriżulta direttament⁵ minn vigilanza inadegwata fir-rigward tal-klijent jaqa' fi hdan l-iskop tar-riskju operattiv, iddefinit fl-Artiklu 4 tad-Direttiva proposta dwar il-Kummerċ Bankarju kkonsolidata biex tinkludi dak ir-riskju tat-telf li jirriżulta minn proċessi interni, nies u sistemi inadegwati jew li ma r-nexxewx. Għalhekk il-manigment tar-riskju operattiv, kif mitlub fl-Anness V, punt 11 tad-Direttiva proposta dwar il-Kummerċ Bankarju kkonsolidata, jiġbor ukoll fih il-politika u l-proċeduri mitluba skond l-Artikoli 7 u 30 tad-direttiva proposta. B' mod aktar ġeneriku, skond l-Artiklu 22 tad-Direttiva proposta dwar il-Kummerċ Bankarju kkonsolidata, għandhom jiġu mposti fuq il-banek, obbligi biex dawn ikollhom proċessi biex jimmaniġġjaw ir-riskji kollha materjali attwali u futuri, liema riskji jkunu jinkludu wkoll ir-riskju ta' reputazzjoni li jirriżulta minn vigilanza inadegwata fir-rigward tal-klijent. Il-BĊE jippreżenta li din l-interazzjoni għandha tiġi ndirizzata b'mod ċar fl-Artikli 7 u 30 tad-direttiva proposta. Ta' lanqas, l-implimentazzjoni tad-dispożizzjonijiet kollha relatati u s-supervizjoni sussegwenti mill-awtoritajiet kompetenti għandha tkun konsistenti biex tevita kwalunkwe piż esaġerat fuq l-istituzzjonijiet affettwati.

7. Il-BĊE jinnota li l-Artiklu 11(1) tad-direttiva proposta jistabbilixxi obbligi mtejba dwar il-vigilanza fir-rigward tal-klijent fil-konfront ta', *inter alia*, 'relazzjonijiet internazzjonali ta' kummerċ bankarju korrispondenti ma' istituzzjonijiet ta' kreditu minn Stati Membri oħra jew pajjiżi terzi'. Din id-dispożizzjoni tiffittex biex timplimenta ir-Rakkomandazzjoni 7 ta' l-Erbgħin Rakkomandazzjoni ta' l-FATF, li tkopri relazzjonijiet internazzjonali ta' kummerċ bankarju korrispondenti. Kif osservat fil-memorandum spjegattiv mad-direttiva proposta, relazzjonijiet internazzjonali ta' kummerċ bankarju huma qasam fejn ir-riskju tal-ħasil tal-flus u l-iffinanzjar tat-terroriżmu huwa partikolarment kbir, u għalhekk jehtieġu attenzjoni partikolari.

⁴ Proposta tal-Kummissjoni għal direttivi tal-Parlament Ewropew u tal-Kunsill dwar l-abbozzar mill-ġdid tad-Direttiva 2000/12/KE ta' l-20 ta' Marzu, 2000, dwar il-bidu u s-segwiment tan-negozju ta' l-istituzzjonijiet ta' kreditu u Direttiva tal-Kunsill 93/6/KEE tal-15 ta' Marzu, 1993, dwar l-adekwatezza tal-kapital ta' ditti ta' l-investiment u istituzzjonijiet ta' kreditu, 14.7.2004, COM(2004) 486 finali.

⁵ It-telf indirett li jirriżulta mill-ħsara lir-reputazzjoni ta' istituzzjoni ma jagħmilx parti mir-riskju operattiv.

8. Il-BĊE jinnota wkoll li l-obbligi mtejba dwar il-vigilanza fir-rigward tal-klijent applikabbli għal relazzjonijiet internazzjonali ta' kummerċ bankarju korrispondenti ma' japplikawx għal relazzjonijiet ta' kummerċ bankarju korrispondenti bejn żewġ istituzzjonijiet ta' kreditu fl-istess Stat Membru. Madankollu, l-għażla tal-kliem ta' l-Artiklu 11(1) tad-direttiva proposta ma jidhirx li kkunsidra s-sistema partikolari ta' l-UE dwar l-għarfien reċiproku, kif stabbilit fid-Direttiva kkonsolidata dwar il-Kummerċ Bankarju⁶. Huwa dubjuż jekk relazzjonijiet ta' kummerċ bankarju bejn istituzzjonijiet ta' kreditu f'żewġ Stati Membri differenti għandhomx, kif ikkontemplat bid-direttiva proposta, ikunu ikkunsidrati bhala sitwazzjonijiet ta' riskju kbir fejn jehtieġu evalwazzjoni ta' *inter alia* l-'kwalitaċ tas-supervizjoni' ta' istituzzjoni ta' kreditu fi Stat Membru ieħor jew ir-'reputazzjoni' ta' istituzzjoni ta' kreditu awtorizzata minn Stat Membru ieħor. Il-BĊE għalhekk jissuġġerixxi li d-direttiva proposta teżenta istituzzjonijiet ta' kreditu minn Stati Membri oħra mill-obbligi mtejba dwar il-vigilanza fir-rigward tal-klijent fil-konfront ta' relazzjonijiet internazzjonali ta' kummerċ bankarju korrispondenti, abbazi tas-sistema ta' l-UE dwar l-għarfien reċiproku.

(i) L-obbligi ta' l-istituzzjonijiet ta' kreditu fil-konfront tal-banek ċentrali skond id-direttiva proposta

9. Kwistjoni ta' interess partikolari għall-komunita' bankarja ċentrali hija jekk huwiex maħsub, li l-obbligi mtejba dwar il-vigilanza fir-rigward tal-klijent fid-direttiva proposta għal dak li għandu x'jaqsam ma' relazzjonijiet internazzjonali ta' kummerċ bankarju korrispondenti, għandhomx japplikaw għal relazzjonijiet ta' kummerċ bankarju korrispondenti ta' banek ċentrali barra l-UE (kif ukoll dawk fl-UE) ma' istituzzjonijiet ta' kreditu ta' l-UE. Il-euro hija wżata hafna bhala valuta ta' riżerva internazzjonali, u b'riżultat ta' dan hafna banek ċentrali barra l-UE u awtoritajiet monetarji għandhom relazzjonijiet ta' kummerċ bankarju korrispondenti ma' istituzzjonijiet ta' kreditu ta' l-UE. Fl-iStati Uniti, id-dispożizzjonijiet ta' l-Att ta' l-Istati Uniti dwar il-PATRIOT⁷ li jeżiġu ċertifikazzjoni għal dak li għandu x'jaqsam ma' kontijiet korrispondenti amministrati, stabbiliti jew miżmuma f'isem banek barranin, ma japplikawx għal kwalunkwe bank ċentrali barrani jew awtorita' monetarja li tiffunzjona bhala bank ċentrali, jew kwalunkwe istituzzjoni finanzjarja internazzjonali, jew bank għall-iżvilupp reġjonali stabbiliti permezz ta' trattat jew ftehim internazzjonali. Minhabba li relazzjonijiet ta' kummerċ bankarju korrispondenti ma' banek ċentrali, awtoritajiet monetarji u istituzzjonijiet finanzjarji internazzjonali mhumiex ġeneralment assoċjati ma' riskju kbir ta' hasil ta' flus jew iffinanzjar ta' terroriżmu, bl-eċċezzjoni ta' l-istituzzjonijiet mill-pajjiżi li jinsabu mnizzla fil-lista ta' l-FATF dwar pajjiżi u territorji li ma jikkoperawx, il-BĊE jirrikmanda l-inkorporazzjoni ta' eżenzjoni simili fl-obbligi mtejba dwar il-vigilanza fir-rigward

⁶ Direttiva 2000/12/KE tal-Parlament Ewropew u tal-Kunsill ta' l-20 ta' Marzu, 2000, dwar il-bidu u s-segwiment tan-negozju ta' l-istituzzjonijiet ta' kreditu (GU L 126, 26.5.2000, pġ. 1). Direttiva kif l-aħhar emendata bid-Direttiva tal-Kummissjoni 2004/69/KE (GU L 125, 28.4.2004, pġ. 44).

⁷ *Uniting and Strengthening America by Providing Appropriate Tools Required to Intercept and Obstruct Terrorism Act of 2001*. (Att ta' l-2001 dwar l-Unita' u t-Tishih ta' l-Amerka permezz tad-disponibilita' ta' għodod xierqa u mehtieġa biex it-terroriżmu jiġi miġġieled u mwaqqaf.)

tal-klijent fid-direttiva proposta għal dak li għandu x'jaqsam ma' relazzjonijiet internazzjonali ta' kummerċ bankarju korrispondenti.

10. Fuq nota simili, il-BĊE jinnota li skond l-Artiklu 23 ta' l-iStatut, 'il-BĊE u l-banek ċentrali nazzjonali jistgħu jistabilixxu relazzjonijiet ma' banek ċentrali u istituzzjonijiet finanzjarji f'pajjiżi oħra, u fejn xieraq, ma' organizzazzjonijiet internazzjonali ... [u] jwettqu kull tip ta' tranzazzjonijiet bankarji dwar pajjiżi terzi u organizzazzjonijiet internazzjonali ... '. It-tweġġ kunfidenzjali ta' tranzazzjonijiet bankarji f'isem tali banek ċentrali klijenti u organizzazzjonijiet internazzjonali klijenti barra l-UE, kif ukoll dawk ta' l-UE, huwa ta' importanza kritika. Mhuwiex ċar jekk il-kontropartijiet tal-banek ċentrali nazzjonali (BĊNi) fl-Ewrosistema – per eżempju, l-istituzzjonijiet ta' kreditu – ikollhomx japplikaw il-proċeduri dwar il-viġilanza fir-rigward tal-klijent skond id-direttiva proposta, meta dawn jirċievu fondi poġġuti minn BĊNi f'isem klijenti li huma banek ċentrali jew organizzazzjonijiet internazzjonali. Ikun għalhekk ta' għajna jekk id-direttiva proposta tista' tiġi emendata sabiex titlob lill-iStati Membri jhallu lill-istituzzjonijiet u lill-persuni koperti minnha, biex ma japplikawx il-viġilanza fir-rigward tal-klijent fil-konfront tal-BĊE u tal-BĊNi fis-SEBĊ, inkluż meta jaġixxu f'isem klijenti terzi. Fil-prattika, il-banek ċentrali jirrapprezentaw riskju żgħir hafna ta' hasil ta' flus u referenza espliċita għal banek ċentrali żżid iċ-ċarezza legali.

(ii) L-obbligi tal-banek ċentrali skond id-direttiva proposta

11. Bhal ma hu l-kas bid-Direttiva dwar il-Hasil tal-Flus, id-direttiva proposta tapplika għal istituzzjonijiet ta' kreditu u dawk finanzjarji (Artiklu 2(1)). Mhuwiex ċar jekk il-banek ċentrali nfushom jaqgħux fl-iskop tad-direttiva proposta. Għal raġunijiet ta' ċarezza legali, il-BĊE jilqa' dan jekk l-Artiklu 2 tad-direttiva proposta jiġi emendat biż-żieda ta' paragrafu separat, li skond l-banek ċentrali għandhom jevalwaw sa liema qies huma jsarrfu riskju li jintużaw għall-hasil tal-flus, u fejn ikun hemm riskju materjali ta' hasil ta' flus, huma għandhom jieħdu miżuri xierqa biex jiżguraw li huma jikkonformaw ma' l-għanijiet tad-direttiva proposta.
12. L-Artiklu 7(3) tad-direttiva proposta jipprovdi li, fir-rigward tas-servizz tat-trasmissjoni tal-flus, għandhom japplikaw id-dispożizzjonijiet speċjali dwar l-identifikazzjoni tal-klijent li se jkunu stabbiliti fil-proposta tal-Kummissjoni - li għadha ma gietx ppubblikata - għal regolament tal-Parlament Ewropew u tal-Kunsill dwar dik l-informazzjoni fir-rigward tal-pagatur, ipprovduta flimkien mat-trasferimenti ta' fondi (minn issa 'l quddiem 'l-abbozz tar-regolament')⁸. L-iskop ta' l-abbozz tar-regolament huwa li jiżgura li l-informazzjoni bazika fir-rigward tal-pagatur tista' tiġi akkwistata minnufih mill-awtoritajiet kompetenti biex tassistihom fil-għieda kontra l-iffinanzjar tat-terroriżmu. L-abbozz tar-regolament japplika għal trasferiment ta' fondi fi kwalunkwe valuta li huma mibgħuta, riċevuti, jew kemm mibgħuta u riċevuti, permezz ta' persuna li tipprovdi servizz

⁸ Il-BĊE jassumi li din id-dispożizzjoni se tiġi emendata jekk il-Kummissjoni ma ppubblikatx il-proposta tagħha qabel id-dhul fis-sehħ tad-direttiva proposta.

ta' hlas stabbilita fl-UE⁹. L-abbozz tar-regolament jinkludi wkoll obbligi applikabli għal persuni li jipprovdu servizz ta' hlas dwar il-pussess ta' dik l-informazzjoni fir-rigward tal-pagaturi, ipprovduta flimkien mat-trasferimenti ta' fondi¹⁰. Id-dispożizzjonijiet fid-direttiva proposta dwar l-informazzjoni fir-rigward tal-pagatur ma jidhrux li jeżentaw l-applikazzjoni ta' proċeduri oħra dwar il-viġilanza fir-rigward tal-klijent għas-servizz tat-trasmissjoni tal-flus, inkluża l-identifikazzjoni tas-sid benefiċjarju. Jidher għalhekk li d-direttiva proposta tapplika ġeneralment għall-operat tas-sistemi tal-hlas. B'mod partikolari, l-Artiklu 7(1)(b) tad-direttiva proposta jgħid li l-identifikazzjoni tas-sid benefiċjarju tagħmel parti mill-obbligi dwar il-viġilanza fir-rigward tal-klijent, u l-Artiklu 3(8) jipprovdi li sid benefiċjarju jfisser, *inter alia*, il-persuna naturali li għalih it-tranzazzjoni jew l-attività qed tiġi mwettqa. Huma relevanti f'dan ir-rigward il-partikularitajiet ta' l-istruttura tas-sistemi tal-hlas. Bhal fil-kas tas-servizzi postali, l-operatori tas-sistemi tal-hlas huma biss responsabbli għall-ġbir ordnat, it-tqassim, il-klassifikazzjoni, it-trasferiment u t-tqassim (il-kunsinna) ta' l-'involops', i.e. messaġġi ta' hlas, imma ġeneralment la għandhom il-mandat biex, lanqas il-possibbiltà teknika li, jaqraw jew jiċċekkjaw il-kontenut ta' l-involops. Verifika dwar l-identità ta' l-oriġinatur u tal-benefiċjarju, inklużi l-ismijiet u l-indirizzi tagħhom, tista' ssir biss mill-persuni rispettivi tagħhom li jipprovdulhom servizz finanzjarju. Dan huwa konformi ma' l-obbligi tad-Direttiva preżenti dwar il-Ħasil tal-Flus, kif implimentata fil-ligijiet nazzjonali ta' l-iStati Membri. Madankollu, minhabba li sistemi ta' hlas moderni joffru pproċessar kollu awtomatiku ta' informazzjoni, mhumiex kapaċi jwettqu kwalunkwe forma ta' verifika ta' kwalità, u s-soltu ma jkollhomx relazzjoni fin-negozju ma' l-oriġinatur jew il-benefiċjarju aħhari ta' xi hlas. L-operatori tas-sistemi tal-hlas jistgħu jiċċekkjaw biss il-preżenza ta' xi informazzjoni f' xi qasam; ma jistgħux jiċċekkjaw il-kwalità, il-kompletezza, il-preċiżjoni jew in-nuqqas ta' sens ta' dik l-informazzjoni. Il-BĈE huwa għalhekk ta' l-opinjoni li l-operatori tas-sistemi tal-hlas għandhom ikunu eżentati mill-applikazzjoni ta' l-Artiklu 7(1)(b) tad-direttiva proposta, mingħajr preġudizzju għall-obbligazzjoni tagħhom li jassiguraw li l-ordnijiet tal-hlas mdaħhla f'dawn is-sistemi jistgħu jinstabu b'mod effettiv permezz ta' identifikazzjoni xierqa tal-partecipanti tas-sistema. Għal dan il-għan, f'xi każijiet, gie ppromulgat regolament dwar is-supervizjoni tal-bank ċentrali.

Magħmula fi Frankfurt am Main, fl-4 ta' Frar, 2005.

Il-President tal-BĈE

Jean-Claude TRICHET

⁹ L-Artikli 1(1), 1(2), 3 u 4 ta' l-abbozz tar-regolament.

¹⁰ L-Artiklu 5 ta' l-abbozz tar-regolament.